

علمی و تحقیقی مجلہ فقہ اسلامی ۴۵ رجب المرجب ۱۴۲۹ھ ☆ جولائی ۲۰۰۸ء

اسلام میں ربا کی حرمت اور بلا سود سرمایہ کاری

ڈاکٹر محمود احمد غازی

یہ بات تو ہر مسلمان جانتا ہے کہ قرآن مجید اور سنت رسول ﷺ میں سود کو واضح طور پر حرام قرار دیا گیا ہے۔ لیکن اس حقیقت سے کم لوگ واقف ہیں کہ سود کی حرمت ان اساسی تعلیمات یا ضروریات دین میں سے ہے جن کے بارے میں کسی قسم کا شک و شبہ انسان کو اسلام ہی سے خارج کر دیتا ہے۔ اسی طرح یہ تو ہر مسلمان جانتا ہے کہ سود کو قرآن مجید اور سنت رسول، نے کبیرہ گناہوں میں بھی بہت بڑا گناہ قرار دیا لیکن اس کا اندازہ کم لوگوں کو ہے کہ سود کو حرام قرار دینے کے ساتھ ساتھ شریعت نے اس کو اتنا بڑا جرم کیوں قرار دیا ہے۔ اس یونٹ میں حرمت ربا کے بارے میں آیات اور احادیث پیش کی گئی ہیں ان سے اندازہ ہوگا کہ شریعت نے حرمت ربا اور سود کے خاتمہ کے مسئلہ کو کتنا اہم قرار دیا ہے۔ اور سود کی کون سی قباحتیں اور خرابیاں ہیں جن کی وجہ سے اس کو اتنی سختی کے ساتھ روکنے کی کوشش کی گئی ہے۔

حضور ﷺ، خلفائے راشدین رضی اللہ عنہم و دیگر صحابہ کرام رضی اللہ عنہم نے اہل ذمہ، یہودیوں، عیسائیوں اور مشرکین کے ساتھ معاہدے کیے۔ جن کے بموجب ان کو اجازت دی گئی کہ وہ اپنی عیسائیت، یہودیت یا بت پرستی پر قائم رہتے ہوئے اسلامی ریاست میں آزادانہ اور باعزت زندگی گزار سکیں، حتیٰ کہ ان کو اسلامی ریاست کے اندر رہتے ہوئے شراب نوشی اور خنزیر خوری جیسے امور کی بھی اجازت دی گئی جو شریعت کی رو سے قطعاً حرام ہیں لیکن ان تمام آزادیوں کے باوجود ان کو سود خواری کی اجازت نہیں دی گئی۔ خود رسول اللہ ﷺ نے نجران کے عیسائیوں سے جو معاہدہ کیا اس میں صراحت کی گئی کہ سودی کاروبار کی صورت میں یہ معاہدہ کا عدم متصور ہوگا۔ اسی طرح حضرت عمر فاروق رضی اللہ عنہ نے بھی متعدد غیر مسلم قبائل کے ساتھ معاہدے کیے اور ان کو بطور اہل ذمہ یہ حق دیا کہ وہ اپنے مشرکانہ نظریات پر قائم رہتے ہوئے اسلامی ریاست میں ایک آزاد شہری کی حیثیت سے رہ سکیں۔ لیکن ان دستاویزات اور معاہدوں میں یہ بات صراحت سے ملتی ہے کہ اگر تم لوگوں نے سودی کاروبار کیا تو یہ معاہدہ ختم ہو جائے گا۔ اس سے اندازہ ہوتا ہے کہ صحابہ کرام رضی اللہ عنہم نے سود کو اتنا بڑا جرم قرار دیا تھا کہ کسی ایک فرد کا سودی کاروبار کرنا اس بات کیلئے کافی قرار پایا کہ اس کی پاداش میں پوری قوم سے معاہدہ دوسری دامن کو ختم کر دیا جائے۔

قرآن پاک کی جن آیات میں سود کی حرمت بیان فرمائی گئی ہے وہاں یہ بھی فرمایا گیا ہے کہ سود خواروں کو اس طرح اٹھایا جائے گا کہ جیسے شیطان نے ان کو مس کر کے پاگل کر دیا ہو۔ قرآن مجید کی اس وعید

يلزم مراعاة الشرط بقدر الامكان ☆ شرط کی رعایت بقدر امکان لازم ہوتی ہے

علمی و تحقیقی مجلہ فقہ اسلامی ﴿۶۶﴾ رجب المرجب ۱۴۲۹ھ ۲۵ جولائی ۲۰۰۸ء

کی ایک بلگی سی جھلک یہ ہے کہ خود اس دنیا میں سودی کاروبار کرنے والے اور بیک زبان اسلام کا دعویٰ کرنے والے حضرات ایسی ژولیدہ فکری کا شکار نظر آتے ہیں جس کی توقع ایک سنجیدہ اور معقول آدمی سے نہیں کی جاسکتی۔ ایک ہی شخص ایک دن حرمت سود کے خلاف ایک بات کہتا ہے اور جب دلائل اور منطق سے اس کو قائل کر دیا جائے تو دوسرے دن ایک دوسری بات کہنے لگتا ہے جو پہلی بات سے بالکل متناقض اور متعارض ہوتی ہے اور یہ یقین نہیں آتا کہ یہ دونوں باتیں ایک ہی شخص کی زبانی یا قلم سے نکلے ہوں گی۔

اس پونٹ میں سود کے بارے میں شریعت کے ضروری احکام، حرمت سود کے بارے میں چند شبہات و اعتراضات اور اس کے متبادل نظام کے بعض پہلوؤں پر گفتگو کی گئی ہے۔ یہ بات واضح رہے کہ یہاں سود کے بارے میں کوئی مفصل تحقیق پیش کرنا مقصود نہیں ہے بلکہ اس کا مقصد سود کے ضروری احکام کو بیان کرنا اور اس کے بارے میں الجھنوں اور غلط فہمیوں کو دور کرنا ہے۔

قرآن پاک میں حرمت سود کی آیات:

عالم قرآن پاک کی سب سے پہلی آیت جس میں ربا کے ناپسندیدہ ہونے کا اشارہ ملتا ہے وہ سورہ روم کی آیت ۳۹ ہے جس میں لکھا گیا ہے کہ تمہارا یہ سمجھنا کہ ربا سے دولت میں اضافہ ہوتا ہے درست نہیں ہے۔ اللہ کی نظر میں یہ کوئی اضافہ نہیں۔ اس کے برعکس تم جو زکوٰۃ اور صدقات ادا کرتے ہو جن سے تمہارا مقصد رضائے الہی کا حصول ہوتا ہے تو وہی اصل اضافہ اور بڑھوتری ہے۔ سورہ روم قبل از ہجرت نازل ہونے والی صورتوں میں سے ہے۔ اس سے اندازہ کیا جاسکتا ہے کہ شریعت کے تفصیلی احکام آنے سے پہلے ہی قرآن پاک نے مسلمانوں کو سود کے ناپسندیدہ ہونے سے باخبر کر دیا تھا۔ مدینہ منورہ میں سود کی حرمت کا ذکر سب سے پہلے سورہ آل عمران کی درج ذیل آیت میں ملتا ہے۔

۱۔ یٰۤاَیُّهَا الَّذِیْنَ اٰمَنُوْا لَا تَاْكُلُوْا اَمْوَالَکُمْ بِالرِّبَا اَضْعَافًا مُّضَاعَفَةً وَاتَّقُوا اللّٰهَ لَعَلَّکُمْ

تُفْلِحُوْنَ وَاتَّقُوا النَّارَ الَّتِیْ اُعِدَّتْ لِلْکٰفِرِیْنَ (آل عمران، ۱۳: ۳-۱۳۱)

اے ایمان والو! دو گنا دو گنا سود مت کھاؤ اور اللہ سے ڈرو تاکہ تم کو کامیابی حاصل

ہو اور ڈرو اس آگ سے جو کافروں کے لیے تیار کی گئی ہے۔

یہ آیت غزوہ احد کے ذکر میں بیان ہوئی ہے۔ بظاہر دونوں میں کوئی مناسبت نظر نہیں آتی کہ غزوہ احد کا ذکر کرتے کرتے یکایک حرمت سود کا یہ اعلان کچھ بے جوڑ سا معلوم ہوتا ہے لیکن ذرا غور سے دیکھا جائے تو واضح ہو جاتا ہے کہ یہ ذکر بے جوڑ نہیں ہے۔ مفسرین نے یہاں حرمت سود کا ذکر کرنے کی کئی مصلحتیں بیان فرمائی ہیں جن میں سے کچھ یہ ہیں۔

الاصل ان القول قول الامین ☆ بنیادی طور پر امین کا قول ہی معتبر ہوتا ہے

علمی و تحقیقی مکتبہ فقہ اسلامی ﴿۷۷﴾ رجب المرجب ۱۴۲۹ھ ☆ جولائی ۲۰۰۸ء

غزوہ احد میں مسلمانوں کو جس مشکل صورت حال کا سامنا کرنا پڑا اور خاصا جانی نقصان ہوا اس کی بڑی وجہ یہودیوں اور منافقین (جو درپردہ یہودیوں ہی کے ایجنٹ تھے) ساز باز تھی۔ یہودیوں کا مدینہ کے بازار اور تجارتی زندگی پر بڑا کنٹرول تھا اور قرب و جوار کے تمام عرب قبائل یہودیوں کے مقروض تھے۔ یہودی اپنے سودی قرضوں کے بل پر آس پاس کے عرب قبائل کو اپنے شکنجہ میں پھنسائے ہوئے تھے۔ اس سیاق میں حرمت سود کے ذریعے یہودیوں کے اس معاشی تسلط پر کاری ضرب لگائی گئی، اور اہل ایمان کو ہمیشہ کے لیے یہ پیغام دے دیا گیا کہ یہودیوں اور ان کے عالمی گماشتوں کے تسلط سے آزاد رہنے کا سب سے موثر ذریعہ انسداد سود ہے۔ اگر سود ختم کر دیا جائے تو یہودیوں اور ان کے کارندوں کی معاشی بالا دستی سے نجات حاصل کر لینا بہت آسان ہو جاتا ہے (شاید یہی وجہ ہے کہ جب بھی سود کے خاتمہ کی بات کی جاتی ہے سب سے بڑا اعتراض یہود و ہندو کے کارندوں کو یہی ہوتا ہے جو ایک دوسرے کے سود خور بھائی ہیں)۔ غزوہ احد میں بعض مسلمانوں سے کمزوری سرزد ہوئی جس سے کفار نے فائدہ اٹھا کر جنگ کا پانسہ پلٹ دیا۔ اس کمزوری کا ایک اہم سبب سود خوری بھی تھا۔ سود سے قلب میں ظلمت پیدا ہوتی ہے۔ اور اعمال صالحہ کی راستہ میں رکاوٹ بنتی ہے۔

مسلمانوں کو غزوہ احد میں جس چیز نے سب سے زیادہ نقصان پہنچایا وہ بعض مجاہدین کا مال غنیمت کے حصول میں اپنا مورچہ چھوڑ دینا تھا۔ یہ چیز حب المال کی وجہ سے تھی جو اگر جڑ پکڑ لے تو سود خوری اور قمار بازی تک لے جا کر چھوڑتی ہے۔ اس لیے اللہ تعالیٰ نے اس جذبہ کو ابتدا ہی میں ختم کر دیے کیلئے حرمت سود کے احکام نازل فرمادیے تاکہ حب مال کا میلان فطری حدود سے تجاوز نہ کرے۔

جہاد کی روح جان و مال کو بے دھڑک قربان کر ڈالنے کا جذبہ ہے۔ اگر یہ جذبہ ذرا بھی کمزور ہو تو جہاد کے تقاضے پورے نہیں ہو سکتے۔ یہی وجہ ہے کہ آج تک مجاہدین اسلام میں سود خوری کے جراثیم پیدا نہیں ہوئے اور سود خوروں کو جہاد کی توفیق نہیں ہوئی۔ جہاد بالمال اور سود خوری ایک دوسرے کی ضد ہیں۔

مذکورہ بالا آیت میں دو گئے چو گئے سود کی ممانعت کی گئی ہے، اس کا مطلب یہ نہیں ہے کہ دو گئے چو گئے سے کم سود لینا جائز ہے۔ اول تو قرآن اور احادیث نبوی ﷺ کے دوسرے صریح احکام میں ہر قسم کا سود حرام قرار دیا گیا ہے۔ دوسرے یہ کہ یہ انداز بیان سود کی شاعت اور قباحت کو زیادہ نمایاں کرنے کے لئے اختیار کیا گیا ہے۔

۲. الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ مِنَ الْمَسِّ ذَلِكَ بِأَنَّهُمْ قَالُوا إِنَّمَا الْبَيْعُ مِثْلُ الرِّبَا وَأَحَلَّ اللَّهُ الْبَيْعَ وَحَرَّمَ الرِّبَا فَمَنْ جَاءَهُ مَوْعِظَةٌ مِنْ رَبِّهِ فَانْتَهَى فَلَهُ مَا سَلَفَ وَأَمْرُهُ إِلَى اللَّهِ

الحدود تدرء بالشبهات ☆ حدود و شبہات سے ساقط کر دی جاتی ہیں

علی و تحقیق علیہ السلام علیہ السلام
وَمَنْ عَادَ فَأُولَٰئِكَ أَصْحَابُ النَّارِ، (البقرة: ۲۷۵)
۸۴ رجب المرجب ۱۴۲۹ھ ۲۶ جولائی ۲۰۰۸ء

جو لوگ سود کھاتے ہیں وہ اس طرح اٹھتے ہیں (یا انھیں گے) جس طرح وہ شخص اٹھتا ہے جس کو شیطان نے اپنے مس سے حواس باختہ کر دیا ہو۔ اس کی وجہ یہ ہے کہ یہ لوگ کہتے ہیں کہ خرید و فروخت بھی تو رہا ہی ہے۔ حالانکہ خرید و فروخت کو اللہ نے جائز اور رہا کو حرام قرار دیا ہے۔ پس جس شخص کو اپنے رب کی نصیحت ہوئی اور وہ باز آگیا تو جو کچھ پہلے لے چکا وہ تو اس کا ہے اور اس کا معاملہ اللہ کے سپرد ہے۔ لیکن اگر کوئی دوبارہ یہ کام کرے تو ایسے ہی لوگ جہنم والے ہیں جو ہمیشہ جہنم میں رہیں گے۔

ان آیات میں جو بات بیان کی گئی ہے وہ نہ صرف رہا کی حرمت بلکہ رہا اور خرید و فروخت کے مابین فرق کی نشاندہی بھی ہے۔ قرآن پاک نے دونوں کو ایک جیسا قرار دینے والوں کو بخوبی انھوں اس بد عقل قرار دینے پر اکتفا کیا ہے اور ان دونوں کے مابین فرق کی تفصیلات بیان کیں۔ گویا قرآن پاک نے اس فرق کو ایسی واضح اور دونوں چیز سمجھا ہے جس کی تفصیل میں جانا غیر ضروری ہے۔

ان دونوں میں سب سے بڑا فرق یہ ہے کہ خرید و فروخت میں زائد روپیہ کسی کام یا مال کا معاوضہ ہوتا ہے لیکن رہا میں سود خوار جو زائد دولت وصول کرتا ہے وہ نہ کسی مال کا معاوضہ ہوتی ہے نہ کام کا۔ دوسرا فرق یہ ہے کہ بیع اور خرید و فروخت تجارت کو فروغ دیتے ہیں جس سے دولت پھیلتی ہے۔ لیکن رہا میں دولت سبستی چلی جاتی ہے اور سود خوار دولت مند ہوتا چلا جاتا ہے۔ تیسرا فرق یہ ہے کہ کاروبار میں ہر شخص اپنے قبضے میں موجود مال کے نفع اور نقصان دونوں کا ذمہ دار ہوتا ہے لیکن رہا میں سود خوار صرف نفع کا حق دار ہوتا ہے اور نقصان کی ذمہ داری مقروض پر ڈال دیتا ہے۔ بیع اور رہا میں چوتھا بڑا فرق یہ ہے کہ معاملہ بیع ایک بار ہو کر ختم ہو جاتا ہے اور دونوں فریق اپنے اپنے کاروبار میں لگ جاتے ہیں۔ اس کے برعکس سود خوار بیشتر صورتوں میں اپنے مقروض کی جان نہیں چھوڑتا اور اس کے مطالبات پورے ہونے میں نہیں آتے، خاص طور پر سود رسود کی اجنت سے خاندان کے خاندان تباہ و برباد ہو جاتے ہیں۔

بیع اور رہا میں پانچواں بڑا فرق یہ ہے کہ بیع کی جو بھی شرح ملے ہو وہ ایک بار وصول ہو جائے تو اس کے بعد بائع کے مطالبات ختم ہو جاتے ہیں۔ لیکن سود خوار کے مطالبات کا ایک لامتناہی سلسلہ جاری رہتا ہے اور وقت گزرنے کے ساتھ ساتھ اس کے منافع اور وصولیاتی کا سلسلہ بڑھتا چلا جاتا ہے۔

خرید و فروخت پر مبنی کاروبار اور رہا میں چھٹا فرق یہ ہے کہ خرید و فروخت میں انسان کی محنت، صلاحیت، ذہانت اور وقت سب صرف ہوتے ہیں جب جا کر کچھ نفع ہوتا ہے۔ لیکن سود خوار بغیر کسی محنت اور وقت کے صرف کیے سود اور منافع وصول کرتا رہتا ہے۔ اس لئے اس کی حیثیت شریک تجارت یا شریک کاروبار کی نہیں رہتی۔

الأصل في الكلام الحقيقة ☆ بنیادی طور پر کلام میں حقیقی معنی مراد لیا جاتا ہے

علمی و تحقیقی مجلہ فقہ اسلامی ۹۹ رجب المرجب ۱۴۲۹ھ ۲۲ جولائی ۲۰۰۸ء
اس طرح کے اور بہت سے فرق ہیں جنہوں نے خرید و فروخت اور رہا کو ایک دوسرے سے
مختلف اور ممتاز کر دیا ہے اور قرآن پاک نے اسی اختلاف و امتیاز کے پیش نظر ایک کو حلال و طیب اور دوسرے
کو قطعی حرام قرار دیا ہے۔

يَمَحُضُ الْمَلَّةَ الْيَرَبُو اَوْ يُرَبِي الصَّدَقَاتِ وَاللَّهُ لَا يُحِبُّ كُلَّ كَفَّارٍ أَثِيمٍ
(بقرہ: ۲۷۶:۲)

اللہ سود کو مٹاتا ہے اور صدقات کو بڑھاتا ہے یا دیکھو اللہ کسی نافرمان کافر کو پسند نہیں
کرتا۔

اس آیت مبارکہ سے واضح ہوتا ہے کہ سود درحقیقت ترقی کے بجائے تنزل کا سبب ہے۔ نہ سود
کے مال میں برکت ہوتی ہے کہ اس سے اطمینان اور سکون میسر ہو اور نہ کسی معاشرہ میں حقیقی معاشی انصاف
قائم ہو سکتا ہے۔ اور نہ سود خوار کو آخرت میں کوئی فلاح نصیب ہوگی۔ اس کے برعکس صدقات سے مال میں
برکت بھی ہوتی ہے، صدقہ دینے والا اطمینان قلبی اور سکون روحانی کی دولت سے بھی بہرہ مند ہوتا ہے۔ مزید
برآں جس معاشرہ کی اساس صداقت، اخوت اور رحمت پر ہو، وہاں حقیقی انصاف بھی قائم ہوتا ہے۔

ایک حدیث مبارکہ میں حضور ﷺ نے اشارہ فرمایا کہ سود کا مال کتنا بھی بڑھ جائے اس کا انجام
افلاس ہی ہوتا ہے۔ معاشیات کی تاریخ سے بھی اس کی تائید ہوتی ہے۔ کسی سودی معاشرہ میں جب کساد
بازاری آتی ہے (جو سودی نظاموں میں عموماً ناگزیر بتائی جاتی ہے) تو وہ ایسے ہولناک انجام سے دوچار ہوتا
ہے جس کی مثال کسی غیر سودی معاشرہ میں نہیں مل سکتی۔ تجارت اور کاروبار میں جتنی تیزی سے اتار چڑھاؤ
سودی نظام میں آتے ہیں، غیر سودی نظام اس سے بڑی حد تک محفوظ رہتا ہے۔ تجارتی پیکر یا ٹریڈ سائیکل کے
بارے میں ماہرین معاشیات جو کچھ کہتے ہیں وہ اکثر و بیشتر ایک سودی نظام کے اساسی تصورات پر مبنی نظام پر
ہی صادق آتا ہے۔

يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنْتُمْ مُؤْمِنِينَ فَإِن
لَّمْ تَفْعَلُوا فَأْذَنُوا بِحَرْبٍ مِنَ اللَّهِ وَرَسُولِهِ وَإِنْ تُبَسِّمُوا فَلَكُمْ زُؤًا وَسْ
أَمْوَالُكُمْ لَا تُنْفَعُ لَكُمْ وَلَا تُظْلَمُونَ وَلَا تَظْلِمُونَ وَإِنْ كَانَ ذُو عُسْرَةٍ فَنَظِرَةٌ إِلَىٰ
مَيْسَرَةٍ وَإِنْ تَصَدَّقُوا خَيْرٌ لَّكُمْ إِنْ كُنْتُمْ تَعْلَمُونَ (بقرہ: ۲۸۰:۲۸۸)

اے ایمان والو! اللہ سے ڈرو اور اگر واقعی مومن ہو تو جو ربا بچ گیا ہے (واجب الادا
ہے) اس سے دستبردار ہو جاؤ، لیکن اگر ایسا نہ کرو گے تو پھر اللہ اور اس کے رسول
کی طرف سے تمہارے لئے اعلان جنگ ہے۔ ہاں اگر تم تائب ہو جاؤ تو

لا اجتہاد عند ظہور النص ☆ نص کی موجودگی میں اجتہاد جائز نہیں

علمی و تحقیقی مجلہ فقہ اسلامی ۱۰۰ رجب المرجب ۱۴۲۹ھ ☆ جولائی ۲۰۰۸ء

تمہیں اپنے اصل سرمایہ لینے کا حق ہے۔ نہ تم ظلم کرو نہ تم پر ظلم کیا جائے۔ اگر (مقرض) تنگ دست ہو تو اس وقت تک مہلت دو جب تک خوشحالی حاصل نہ ہو جائے۔ اور اگر (ایسے تنگ دست کو) بطور صدقہ چھوڑ دو تو یہ تمہارے لیے بہت ہی اچھا ہے بشرطیکہ تمہیں (ان حقائق کا) علم ہو۔

ربا کے بارے میں یہ آخری آیت ہے جو حجتہ الوداع سے ذرا پہلے نازل ہوئی۔ اس میں تمام سابقہ سودی دعاوی اور واجب الادا رقموں کو کالعدم کر دیا گیا۔ اس حکم کا مزید اعلان و اشتہار رسول اللہ ﷺ نے اپنے شہرہ آفاق خطبہ حجتہ الوداع میں فرما دیا اور اس حکم پر سب سے پہلے عمل کرتے ہوئے اپنے چچا حضرت عباس رضی اللہ عنہ کے تمام سودی معاملات کالعدم قرار دے دیئے بلکہ غیر مسلموں تک کے ذمہ مسلمانوں کی جو رقمیں واجب الادا تھیں وہ بھی کالعدم کر دیں۔

یہاں قرآن پاک نے اس المال کی اصطلاح استعمال کی ہے جو اس بات کا صاف اشارہ ہے کہ یہ حکم تجارتی اور سرمایہ کاری سود پر بھی یکساں طور پر منطبق ہوگا۔ جیسا کہ معلوم ہے، قریش کے سودی کاروبار میں بیشتر سود تجارتی نوعیت ہی کا ہوتا تھا، اس لئے کہ اول تو صرفی قرضے لینے والے وہاں تھے ہی برائے نام، دوسرے عرب روایات کے بموجب جہاں غریب کی مدد، مہمان نوازی اور سرپرستی ایک خوبی تھی۔ اس ماحول میں یہ بات بعید از تصور ہے کہ سرداران قریش اور بالخصوص حضرت عباس رضی اللہ عنہ جیسے مخیر اور دریا دل بزرگ غریبوں کو صرفی قرضہ بھی سود پر دیتے ہوں۔ ایسے لوگ وہاں اگر ہوں گے بھی تو بہت معمولی اقلیت میں ہی ہوں گے جو غریب سے اس کی ذاتی ضروریات کی رقم میں سے سود وصول کرتے ہوں۔

حرمت سود کے بارے میں چند احادیث:

یہ قرآن پاک کی وہ آیات ہیں جن میں سود کی حرمت کو بڑی وضاحت اور تفصیل سے بیان کر دیا گیا ہے۔ حرمت سود کے بارے میں جو احادیث آئی ہیں ان میں مزید تفصیلات بیان کی گئی ہیں۔ ان احادیث کی تعداد اتنی زیادہ ہے کہ ان سب کو اس مختصر یونٹ میں بیان کرنا مشکل ہے تاہم ان میں سے چند احادیث درج کی جاتی ہیں۔ رسول اللہ ﷺ نے فرمایا:

(۱) اجتنبو السبع الموبقات قالوا ایسا رسول اللہ وما هن؟ قال مہلکۃ

المشرك بالله و اكل الربوا (بخاری، مسلم، ابو داؤد، نسائی)

سات تباہ و برباد کر ڈالنے والے امور سے بچو۔ صحابہ کرامؓ نے عرض کیا یا رسول اللہ ﷺ وہ تباہ و برباد کر ڈالنے

☆☆☆☆☆ تو ہیں آئینہ خاکوں کی اشاعت قابل مذمت ہے ☆☆☆☆☆

طبی و تحقیقی مجلہ فقہ اسلامی ﴿۱۱﴾ رجب المرجب ۱۴۲۹ھ ☆ جولائی ۲۰۰۸ء

والے امور کونے ہیں؟ آپ ﷺ نے فرمایا، اللہ تعالیٰ کے ساتھ کسی کو شریک ٹھہرانا۔۔۔۔۔ اور سود

کھانا۔۔۔۔۔

(۲) لعن رسول اللہ ﷺ اکل الربوا وموكله و كاتبه و شاهده و قال هم

سواء (مسلم)

رسول اللہ ﷺ نے چار لوگوں پر لعنت فرمائی ہے! سود کھانے والے پر، سود کھلانے والے پر، سود کی دستاویز لکھنے والے پر، سود کے بارے میں گواہ بننے والوں پر، اور فرمایا کہ یہ سب (گناہ میں) برابر ہیں۔

۳۔ الربوا اثلث وسبعون بابا ایسرا مثل ان ینکح الرجل امه (حاکم و

مثله عن البهقی وغیرہ)

گناہ کے لحاظ سے سود کے تہتر درجات ہیں۔ ان میں سب سے کم درجہ ایسا ہے کہ جیسے کوئی شخص اپنی ماں کے ساتھ بدکاری کا ارتکاب کرے۔

۴۔ ما احد اکثر من الربوا الا کان عاقبة امره الى قلة (حاکم، ابن ماجہ)

جس شخص نے سودی کاروبار کیا، اس کا انجام ہمیشہ مال کی کمی اور نقصان پر ہوا۔

۵۔ لیاتین علی الناس زمان لا یبقی منهم احد الا اکل الربوا. فمن لم یاکله

اصابه من غبارہ (ابو داؤد، ابن ماجہ)

رسول اللہ ﷺ نے فرمایا، ایسا وقت آنے والا ہے کہ کوئی سود کھانے سے نہیں بچ سکے گا۔ اگر کوئی شخص براہ راست سود نہیں کھائے گا تو اس کے گرد و غبار سے ضرور متاثر ہوگا۔

۶۔ سألت عائشة (رضی اللہ عنہا) فقلت بعث زید بن ارقم جاریۃ الی

العطاء بثمانمانۃ وابتعتها منه بستمانۃ فقالت عائشة (رضی اللہ عنہا)

بئس واللہ ما اشتريت! ابغی زید بن ارقم انه ابطل جہادہ مع رسول

اللہ صلی اللہ علیہ وآلہ وسلم الا ان یئوب قالت. افرایت ان اخذت

راس مالی؟ قالت! لا باس! من جاءه موعظة من ربه فانتهی فله ماسلف

وان تبتم فلکم دنوس اموالکم (عبدالرزاق)

حضرت اوسیان رضی اللہ عنہ کی زوجہ کہتی ہیں) میں نے حضرت عائشہ رضی اللہ

عنها سے پوچھا اور کہا! کہ میں نے زید بن ارقم کے ہاتھ آٹھ سو درہم ادھار میں

علمی و تحقیقی مجلہ فقہ اسلامی ۱۲۵ رجب المرجب ۱۴۲۹ھ ۲۵ جولائی ۲۰۰۸ء

ایک لوٹری بچی اور طے ہوا کہ وہ رقم وظیفہ ملے پر ادا کر دیں گے۔ پھر میں نے فوراً ہی وہ لوٹری ان سے چھ سو میں خرید لی۔ حضرت عائشہ نے یہ سن کر فرمایا تم نے بہت برا سودا کیا ہے، زید کو بتادو کہ رسول اللہ ﷺ کے ساتھ انہوں نے جو جہاد کیا تھا وہ سارے کا سارا ضائع ہو گیا ہے، ہاں اگر وہ توبہ کر لیں تو پھر نہیں۔ میں نے پوچھا کہ اگر میں ان سے اپنی اصل رقم ہی واپس لے لوں؟ آپ نے فرمایا اس میں کوئی حرج نہیں ہے (پھر آپ رضی اللہ عنہ نے قرآن پاک کی یہ آیات تلاوت فرمائیں)۔ ”اس لئے کہ جس کے پاس اپنے رب کی طرف سے نصیحت آگئی اور وہ اس کے نتیجہ میں باز رہا تو اس کو اتنا ہی ملے گا جتنا اس نے آگے بھیجا۔ اور اگر تم توبہ کر لو تو تم کو اپنے اصل سرمائے ملیں گے۔“

سود کی قباحتیں:

اسلام ایک عادلانہ اور متصفانہ نظام پر مبنی معاشرہ قائم کرنا چاہتا ہے۔ وہ معاشرہ میں باہمی اخوت اور ہمدردی دیکھنا چاہتا ہے۔ اسلامی معاشرہ میں افراد کا باہمی تعلق اور لین دین تعاون، موسسات اور ہمدردی کا ہوتا ہے۔ ان اقدار کی نشوونما اور تحفظ کو یقینی بنانے کے لئے اسلام نے ظلم و استحصا کے تمام ممکنہ راستوں کو ایک ایک کر کے بند کیا ہے اور ان تمام امور کو پسندیدہ ٹھہرایا ہے جن سے باہمی تعاون و تکافل کے جذبہ کو جلا ملتی ہے۔

سود جو ذہنیت پیدا کرتا ہے وہ قدم قدم پر اسلام کی اقدار سے ٹکراتی ہے۔ سود خوار کا مقصد ہی دوسرے کی ضرورت سے فائدہ اٹھا کر اپنی جیب بھرنا ہوتا ہے۔ لہذا سود خوار کے ہاں اخوت اور باہمی ہمدردی بے معنی یا کم از کم غیر متعلق الفاظ ہوتے ہیں۔ آئندہ چند صفحات میں سود کی ایسی چند قباحتیں ذکر کی جارہی ہیں جن سے یہ اندازہ ہو سکے گا کہ سود خاری اسلام کی تعلیمات سے کس طرح اور کہاں کہاں متصادم ہوتی ہے۔ ان قباحتوں کو تین بڑی قسموں میں تقسیم کیا جا رہا ہے۔ یعنی اخلاقی قباحتیں، معاشرتی قباحتیں اور معاشی قباحتیں۔

اخلاقی قباحتیں:

۱۔ سود ایک ظالمانہ سلسلہ کی بنیاد رکھ دیتا ہے جس میں آنے والا ہر دن ظلم کے اس سلسلہ کو پھیلاتا چلا جاتا ہے ہر کاروبار ایک نئے سودی چکر کا آغاز کر دیتا ہے جو لوگوں کی امیدوں اور آرزوؤں کو روندنا چلا جاتا ہے اور کسی کے دل میں ذرہ برابر نہیں اٹھتی کہ کس مظلوم کا گھر لٹا، کس بے کس کی رسی سہی پونجی کسی سرزمین پر ایک حد کے نفاذ کی برکت دیاں چالیس روز نازل ہونے والی بارش کی برکت سے بہتر ہے

علمی و تحقیقی مجلہ فقہ اسلامی • ۱۳۳۹ھ رجب المرجب ۱۳۳۹ھ ۲۰۰۸ء

ذوہی اور کس بے سہارا کا سہارا ڈھے گیا۔ یہ سنگدلانہ مزاج سود خواری کا لازمی نتیجہ ہے۔ ایک بار جب یہ کھنور پن پیدا ہو جائے تو ایک ایک کر کے انسانی ہمدردی، اخلاق اور اخوت کے سارے عناصر اپنی موت آپ مر جاتے ہیں۔

۲۔ سود کے نتیجہ میں خود غرض جنم لیتی ہے اور انسان کا یہ مزاج بن جاتا ہے کہ وہ اپنے نفع اور اپنے کاروبار کی کامیابی سے بحث رکھے اور دوسرے کے نقصان سے اس کو کوئی سروکار نہ رہے۔ مقررہ سود کے گھر فاقے پڑ رہے ہیں یا بن برس رہا ہے، یہ سود خوار کا مسئلہ نہیں ہے۔ اس کی دلچسپی صرف اتنی ہے کہ وہ مقررہ وقت پر اپنی اصل رقم مع سود وصول کر لے۔ چاہے اس کے نتیجے میں کسی کو گھر کے برتن اور تن کے کپڑے ہی کیوں نہ بیچنے پڑ جائیں۔

۳۔ سود خوارانہ نظام میں انسان کی حیثیت ثانوی اور اس کی ضروریات کی بحال کا خیال اس سے بھی کم تر حیثیت اختیار کر لیتا ہے اور مال و دولت کو اولین ترجیح حاصل ہو جاتی ہے۔ اس کا نتیجہ یہ نکلتا ہے کہ انسان کی محنت ایک بے قیمت اور بے حیثیت شے بن کر رہ جاتی ہے اور سرمایہ اصل مقصود قرار پاتا ہے۔ انسانی محنت کے ضیاع پر کسی کا دل نہیں دکھتا ہاں اپنے چار پیسے کے ضیاع پر سود خوار برسوں آپس بھرتا ہے۔

۴۔ سودی نظام میں شخص کر انسان رزق حلال کی لذت کو بھول جاتا ہے۔ خون پسینہ بہا کر محنت کی کمائی میں جو برکت اور پاکیزگی ہوتی ہے وہ گھر بیٹھے مفت کی کھانے والے کو نصیب نہیں ہوتی۔ وقت گزرنے کے ساتھ ساتھ طبیعت اس کی عادی ہوتی جاتی ہے اور ایک مرحلہ پر رزق حلال کے تصور سے اس کی طبیعت گھبرا اٹھتی ہے۔

۵۔ سود خوار مال و زر کی محبت میں اتنا کھو جاتا ہے کہ اس کے لئے مال کا واحد محرک مزید مال کا حصول ہو جاتا ہے اور یہ چیز رفتہ رفتہ خوبیوں کو چاٹ جاتی ہے۔ حرص اور لالچ سود خوار کے رگ و پے میں رچ بس جاتے ہیں، دوسرے کی جھینیں خالی کرا کے اپنی جیب بھرنا اس کا سب سے طاقتور جذبہ بن جاتا ہے۔

۶۔ جب ایک بار حرص اور لالچ کے بھوت سود خوار پر سوار ہوتے ہیں تو اس کا دماغ صرف کسب مال اور جلب زر کی منت خیز تدبیریں سوچنے میں لگ جاتا ہے اور اعلیٰ ذہن اور تاروئی طبیعت اس کو قمار بازی اور جوئے کے راستے پر ڈال دیتی ہے جو سود سے بھی زیادہ آسان راستہ ہے۔ ایک بار جب گھر بیٹھے مفت کھانے کی لت پڑ جائے تو انسان پر آسان راستہ اپنانے کی کوشش کرتا ہے۔ قمار بازی اور جوئے میں یہ چیز سبوتا حاصل ہونے کا امکان رکھتا ہے اور ایک بار جوئے کی لت پڑ

علمی و تحقیقی مجلہ فقہ اسلامی ۱۳۲۹ھ رجب المرجب ۱۳۲۹ھ ۲۵ جولائی ۲۰۰۸ء

جانتے تو انسان انسانیت کی بندگی سے گر کر اسفل المفلکین پستی میں جا گرتا ہے۔ جوئے میں گھریا، امل خانہ، بیویاں اور بیٹیاں داؤ پر لگا دینے کی دالغرائش کہانیاں کس کے علم میں نہیں ہیں۔

معاشرتی قبا حیتیں :

ان خرابیوں کے علاوہ متعدد ایسی معاشرتی برائیاں ہیں جو سود کے نتیجہ میں پورے معاشرہ میں بگاڑ اور فساد کے جراثیم کو پھیلا دیتی ہیں۔ یہاں چند ایسے معاشرتی مفاسد کی نشاندہی کی جا رہی ہے جو سودی نظام کے براہ راست نتیجہ کے طور پر پیدا ہوتے ہیں اور ہو رہے ہیں اور نہ صرف جدید دنیا بلکہ دنیائے اسلام کو اپنی پلیٹ میں لے کر تباہی کی طرف لے جا رہے ہیں۔

۱۔ سود کے نتیجے میں دولت کا جو ہولناک ارتکاز ہوتا ہے اس کے نتیجہ میں معاشرہ دو حصوں میں منقسم ہو جاتا ہے۔ ایک طرف وہ چند سود خوار ہوتے ہیں جو ملک کی دولت کو کنٹرول کرتے ہیں، ملک کے تمام وسائل پر قابض ہو کر من مانیوں کرتے ہیں، دوسری طرف وہ کروڑوں افراد ہوتے ہیں جو انہی بنیادی ضرورتوں ہی کو ترستے رہتے ہیں۔ ان دونوں طبقوں کے درمیان پہلے معاشرتی دوری پیدا ہوتی ہے پھر معاشی حد بندی قائم ہوتی ہے جو ناپسندیدگی اور نفرت کے بعد کینہ اور جنگ و جدال کے مناظر پیش کرتی ہے۔ اور یوں ایک نہ ختم ہونے والی کشمکش پیدا ہو جاتی ہے۔

۲۔ ہمارا روزمرہ کا مشاہدہ ہے کہ اگر بے محنت اور بے مشقت دولت حاصل ہو تو اس کی قدر نہیں ہوتی۔ جن معاشروں میں دولت کی ریل پیل کسی طبقہ میں گھریٹھے اور بغیر خون پسینہ بہائے ہونے لگے وہاں کئی اجتماع خرابیاں جنم لیتی ہیں۔ لوگ فضول خرچی میں مقابلہ بازی شروع کر دیتے ہیں۔ جس کا معاشی اثر ان چند سو یا چند ہزار خاندانوں پر تو کوئی خاص نہیں پڑتا جہاں دولت کی بہتات ہوتی ہے لیکن وہ لاکھوں خاندان تباہ و برباد ہو جاتے ہیں جن کے پاس مفت کی آمدنی یا تو نہیں ہے یا ان کے پاس اس کے وسائل و اسباب نہیں ہیں۔ یہی وجہ ہے کہ رسول اللہ ﷺ امت کی مفاسد سے نہیں بلکہ بسیار زری کے اندیشہ سے پریشان رہتے تھے۔

۳۔ سودی لین دین کی بنیاد پر قائم معاشرہ کبھی کسی مضبوط اخلاقی بنیاد پر استوار نہیں ہو سکتا۔ اس میں وہ یکجہتی اور فراخ دلانہ تعاون پیدا نہیں ہو سکتا جس کی توقع اسلام کرتا ہے۔ یہی وجہ ہے کہ آج جب ہم اسلام کی معاشرتی اقدار کا ذکر کرتے ہیں اور اس کے تصور کافل و نقصان کی بات کرتے ہیں تو آج کا ایک عام تعلیم یافتہ فرد جو دینی اقدار سے نامانوس ہو وہ اس طرح حیرت سے دیکھتا ہے جیسے کوئی نا قابل عمل بات کہی جا رہی ہو۔

علمی و تحقیقی عمل فقہ اسلامی (۱۵) رجب المرجب ۱۴۲۹ھ ۱۵ جولائی ۲۰۰۸ء
یہ معاشرتی مفاسد سودی نظام میں لازماً پیدا ہوتے ہیں اور پورے معاشرہ کو صحن کی طرح اندر ہی اندر چاٹ جاتے ہیں۔ بظاہر معاشرہ اور معاشرتی ادارے پھلتے اور پھولتے نظر آتے ہیں لیکن وہ اندر سے کھوکھلے ہو چکے ہوتے ہیں اور زمین بوس ہونے کے لئے معمولی سے بہانے کے منتظر رہتے ہیں۔

معاشرتی قباحتیں:

مشرق و مغرب دونوں جگہ کے ماہرین معاشیات اب اس نتیجہ پر پہنچتے جا رہے ہیں کہ سودی نظام سے اقتصادی اور معاشی میدان میں جو خرابیاں پیدا ہو رہی ہیں ان سے بچنے کا طریقہ یہ ہے کہ سود کو دنیا سے ختم کر دیا جائے۔ دور جدید میں مغربی معاشیات کا امام ”لارڈ کینز“ لکھتا ہے کہ جب تک دنیا سے سود کو ختم نہیں کر دیا جائے گا، بے روزگاری کا مسئلہ حل طلب رہے گا۔ کینز کے نزدیک سرمایہ طبقہ کی استحصالی قوت کو توڑنے کا سب سے موثر راستہ سود کو کالعدم کر دینا ہے۔

سود کے مفاسد اور نقصانات پر کینز وغیرہ نے جو کچھ لکھا ہے اس کی تلخیص ہمارے ملک کے نامور محقق اور ماہر معاشیات پروفیسر شیخ محمود احمد نے اپنی مختصر تالیف ”سودی متبادل اساس“ میں دی ہے۔ انہوں نے سود کے درج ذیل سولہ نقصانات بتائے ہیں۔

۱۔ سودی وجہ سے سرمایہ کی کارکردگی محدود ہو جاتی ہے۔ تعمیری عمل اپنی قدرتی وسعت کے اعتبار سے نہیں پھیلتا۔ راقم الحروف (یعنی پروفیسر صاحب مرحوم) کے علم کی حد تک کوئی ماہر معاشیات ایسا نہیں جس نے شرح اور سرمایہ کی صلاحیت کار کے درمیان منفی تعلق کو تسلیم نہ کیا ہو۔ اس منفی اثر کی وجہ سے کئی قدرتی وسائل کی تیسیر رک جاتی ہے۔ بالخصوص چھوٹے کام جن میں سود کا بوجھ اٹھانے کی سکت کم ہوتی ہے یا وہ شروع ہی نہیں کئے جاسکتے یا شروع کرنے کے بعد نقصان اٹھا کر چھوڑنے پڑتے ہیں۔

۲۔ بہت سے لوگ جو روزی کے آرزو مند ہوتے ہیں انہیں روزی نہیں مل سکتی اور چونکہ ہر ایک میں سرمایہ حاصل کر کے چھوٹے موٹے کاروبار کرنے کی سکت نہیں ہوتی نہ چھوٹے موٹے کاموں میں سود کا استحصالی بوجھ اٹھانے کی کوئی بڑی قوت ہوتی ہے اور نہ چھوٹے موٹے کاموں میں سرمایہ دار کو قرض دینے میں کوئی مسرت ہوتی ہے اس لئے بیروزگار انسان روزگار کے حصول پر کوئی قدیمت نہیں رکھ سکتے۔

۳۔ جن کاموں کو سود کے بوجھ کے ساتھ شروع کیا جاتا ہے ان میں منافع کی شرح کو اونچا رکھنا ضروری رہتا ہے۔ کیوں کہ ناظم کار کو سود کی وجہ سے پیدا ہونے والے مختلف خطرات کے خلاف ادائیگی کرنا ناگزیر ہوتا ہے۔ لہذا منافع خوری میں حد سے آگے چلنے والے کا جو اسلوب تجارت اور صنعت میں نظر کیا آپ کو معلوم ہے کہ: یہاں کا سودی سرمایہ ہی کا دوسرا مظہر اسلامی ہے۔

سمی و تحقیقی مکتبہ فقہ اسلامی (۱۶) رجب المرجب ۱۴۲۹ھ ۵ جولائی ۲۰۰۸ء
آتا ہے وہ سود کی وجہ سے ہے۔

۳۔ مکان یا دکان کا کرایہ انتہائی طور پر چڑھ جاتا ہے کیونکہ ان کی مالیت پر اس کی شکست و ریخت کی ادائیگی کے علاوہ سود شامل کرنا ضروری ہوتا ہے۔ لہذا کرائے کے منافع کی سطح کو اونچا کرنے کی بنیاد مہیا ہو جاتی ہے۔

۵۔ منافع کو اونچا رکھنے کے لئے ضروری ہے کہ مزدوروں کو پورا معاوضہ نہ دیا جائے۔ یہ محرومی طبقاتی کشمکش کی بنیاد بن جاتی ہے۔

۶۔ اشیاء مسلسل گرانی کا شکار ہوتی چلی جاتی ہیں اور غرباء کو اپنی ضروریات زندگی کے حصول میں اذیت ناک محرومیوں کا سامنا کرنا پڑتا ہے۔

۷۔ چیزوں کی مانگ اتنی نہیں ہوتی جتنی اگر قیمتوں کو صحیح سطح پر رکھا جاسکتا تو ممکن ہوتی، لہذا کساد بازاری کا خطرہ ہر وقت سر پر منڈلاتا رہتا ہے۔

۸۔ ہر قسم کی پیداوار کو اس سطح سے آگے نمی بڑھنے دیا جاتا جس سے منافع کی بلند ترین سطح ممکن ہو سکے۔ یہ سودی نظام کا ایک بنیادی طریق کار ہے، اس کا اظہار ہر ملک میں اور ہر قسم کی پیداوار میں دیکھا جا سکتا ہے۔ اس کا سب سے خوبصورت مظہر امریکہ کی پالیسی ہے جس کے تحت حکومت کم و بیش بارے ارب ڈالر سالانہ محض زرعی پیداوار کم کرنے پر صرف کرتی ہے۔ اور چونکہ اتنی بڑی رقم آسانی سے حاصل نہیں ہوتی اس لئے یہ رقم سودی قرض پر حاصل کی جاتی ہے۔ انسان کی محرومی اور سرمایہ کی طاقت کی اس سے زیادہ عبرت ناک مثال شاید دنیا کی تاریخ میں اور کوئی نہ مل سکے۔

۹۔ سودی نظام میں سرمایہ دار طبقہ حکومت کو یقین دلاتا ہے کہ کساد بازاری کی وجہ سے حکومت کا نام و نشان مٹ جائے گا۔ لہذا لوگوں کا روزگار اور قوت خرید مہیا کرنے کے لئے حکومتوں کو اپنے اخراجات اپنی آمدنی سے بہت زیادہ رکھنے چاہئیں۔ چنانچہ دنیا کی بیشتر حکومتیں سرمایہ دار طبقہ کی اس چار میں گرفتار ہیں جس میں پاکستان کی حکومت بھی شامل ہے۔

۱۰۔ سود خوار طبقہ انہی حکومتوں کو اپنے استحکام کا ذریعہ بنا لیتا ہے، وہ نہ صرف افراد اور اداروں کی آمدنی کے ایک معتد بہ حصہ کا مالک بن جاتا ہے بلکہ آمدنی کے اس کثیر حصہ پر بھی قابض ہو جاتا ہے جو قرضوں پر سود کی شکل میں حکومتوں کو ادا کرنا پڑتا ہے۔ سرمایہ دارانہ نظام کے تابع تمام حکومتوں کا وہی حال ہے جو پاکستان کا ہے کہ ہر سال کھریوں روپیہ قرض لیا جاتا ہے اور اربوں روپیہ سالانہ سود ادا کیا جاتا ہے۔

۱۱۔ امیر امیر تر اور غریب غریب تر ہوتے چلے جاتے ہیں، محلا اور متوسط طبقہ بے روزگاری اور گرانی میں

علمی و تحقیقی مجلہ فقہ اسلامی ۱۷۷ رجب المرجب ۱۴۲۹ھ ۵ جولائی ۲۰۰۸ء

پستا چلا جاتا ہے اور سرمایہ دار طبقہ اپنی سود کی غیر محدود آمدنی پر کل پھرے اڑاتا نظر آتا ہے۔ مولانا

مناظر احسن گیلانی کے خوبصورت الفاظ میں ایک طرف ”دولت کا درم“ اور دوسرے طرف معاشی

لاغری پیدا ہو جاتی ہے۔ یوں نفرت کا لاوا کروڑوں انسانوں کے سینے میں جمع ہوتا شروع ہوتا ہے۔

۱۲۔ ہر ملک کوشش کرتا ہے کہ اس کی برآمدات بڑھیں اور درآمدات کم ہوں تاکہ ملک کے اندر بیروزگاری

جنے سود نے پیدا کیا ہے، برآمدات میں پھیلاؤ کی مدد سے دوسرے ملکوں میں منتقل ہو سکے، چونکہ باقی

ملک بھی اسی بیماری کے مریض ہوتے ہیں، اس لئے کوئی ملک اس سمت میں کوئی واضح کامیابی حاصل

نہیں کر سکتا، البتہ بین الاقوامی کھنچاؤ بڑھتا چلا جاتا ہے اور بعض اوقات اس کی شدت جنگ کا روپ

اختیار کر لیتی ہے۔

۱۳۔ سود نام ہی روپے کو انسان پر برتری دینے کا ہے۔ کیونکہ یہ انسان کی محنت کے نتیجے سے کوئی سرکار

نہیں رکھتا بلکہ اگر انسانی محنت ضائع ہو جائے تب بھی سرمایہ دار اپنا سود چھوڑنے پر تیار نہیں ہوتا لہذا

کچھ تعجب نہیں کہ نئی تہذیبی روایت میں شرافت، رزق حلال اور انسان کی قیمت مسلسل گرتی چلی جاتی

ہے اور االج، حرص اور لوٹ کھسوٹ سب سے موثر اور توانا جذبے بن جاتے ہیں۔

۱۴۔ ماہرین معاشیات آج حیران ہیں کہ ان بیماریوں کا کیا علاج کریں، لیکن باوجود علم کی دسترس کے سود

کے نتائج کو دور کرنا سود کو دور کیے بغیر ممکن نظر نہیں آتا اور چونکہ سود کو دور کرنا انہیں قابل قبول نہیں اس

لئے ٹھوکریں کھاتے چلے جاتے ہیں۔ ان کے پاس بے روزگاری کے جتنے علاج ہیں وہ گرانی بڑھانے

والے ہیں، ماہرین معاشیات کی یہ بے بسی قابل رحم بھی ہے اور عبرت ناک بھی۔

۱۵۔ سودی نظام کی وجہ سے معاشی ناہمواری، اندرونی کھنچاؤ، بیرونی دباؤ اور کساد بازاری کے خطرے ہر

وقت سر پر منڈلاتے رہتے ہیں۔ لہذا بینک اپنے پاس آنے والا سب روپیہ قرض پر نہیں دیتے بلکہ اس

کا کچھ حصہ ریزرو میں رکھتے ہیں تاکہ اگر ایک دم مانگ آئے تو اسے چکایا جاسکے۔ جتنا ریزرو اونچا ہو

گا، اتنا ہی سرمایہ کی فراہمی محدود ہوگی۔ اگر ریزرو ۳۳ فیصد ہو تو بچتوں کا تین گنا قرض دیا جاسکتا

ہے۔ اگر پچیس فیصد ہو تو چار گنا، اگر بیس فیصد ہو تو پانچ گنا، اگر دس فیصدی ہو تو دس گنا قرض دیا

جاسکتا ہے، اب مثلاً ہمارے ملک میں ۴۵ فیصدی ریزرو رکھا جاتا ہے چنانچہ دو گنا سے کچھ ہی زیادہ

قرض دیا جاسکتا ہے۔

سرمایہ کی رسد میں اس مصنوعی کمی کے ساتھ ساتھ اس کی مانگ میں حکومت کے خسارے کے

بجٹ کے توسط سے اضافہ کروایا جاتا ہے تاکہ سودی سطح مستحکم رہے۔

گویا سود ایک خود کار نظام ہے جس میں سرمایہ ہمیشہ ضرورت سے کم رہے گا تاکہ اس کی کامیابی

بہتر طریقہ: فقہ میں طر فین سے مراد امام ابوحنیفہ، امام محمد بن (رحمہم اللہ تعالیٰ) ☆

علمی و تحقیقی مجلہ فقہ اسلامی ۱۸۴ رجب المرجب ۱۴۲۹ھ ۲۶ جولائی ۲۰۰۸ء
کی قیمت اسے ملتی رہے، اس استحصال کے تسلسل میں کبھی کی نہیں آ سکتی، کیونکہ اس کے مستقبل کی حفاظت اس کا طریق کار کرتا ہے۔

۱۶۔ سود خوار اپنے مفاد کی حفاظت کرنے کے لئے ہر چیز کو داؤ پر لگانے کے لئے تیار رہتا ہے۔ چنانچہ جب عوام اپنی محرومیوں کے خلاف آواز اٹھانا شروع کرتے ہیں تو سود خوار منافع کو معاشی برائیوں کی جڑ کے طور پر آگے پیش کرتا ہے۔ نتیجہ یہ ہے کہ سرمایہ داری کے خلاف رد عمل بجائے سود کے خلاف موثر اقدام کرنے کے سوشلزم کی راہ اختیار کرتا ہے جس میں منافع کو ختم کرنے کے لئے ہر قسم کی ذاتی جائیداد ختم کر دی جاتی ہے اور تمام چیزیں بشمول زمین، مکان، کارخانہ وغیرہ قومیا لی جاتی ہیں، لیکن لطیفہ یہ ہے کہ اصل چور کو وہاں بھی کوئی نہیں پکڑتا، بینک میں رکھی رقم نہ تو قومیا لی جاتی ہے نہ اس پر سود کی ادائیگی بند ہوتی ہے۔ ہوائے چین کے وہاں ڈیپازٹ پر سود کی ادائیگی کی شرح گرا کر نصف فیصد کے قریب رکھی گئی تھی،

پروفیسر شیخ محمود احمد مرحوم لکھتے ہیں کہ ان سولہ نتائج کی نشاندہی ظاہر کرتی ہے کہ سود کے مفاسد اور خرابیاں پورے طور پر دریافت کرنے میں ہم نے ابھی چوتھائی راستہ بھی طے نہیں کیا۔ کیونکہ ایک روایت کے مطابق نبی کریم ﷺ نے فرمایا کہ سود کے وبال تہتر (۷۳) قسم کے ہیں اور سب سے ادنیٰ قسم ایسی سے جیسے کوئی اپنی ماں سے بدکاری کرے۔ لہذا یہ اللہ تعالیٰ کے رسول ﷺ کی طرف سے اعلان جنگ کا مستحق ٹھہرتا ہے اور یہی وجہ ہے کہ یہ ماں کے ساتھ زنا سے ستر گناہ زیادہ بڑا گناہ ہے۔ (جاری ہے)

فاسلوا اهل الذکر ان کنتم لا تعلمون

مفتی محمد عبد العظیم سیالوی صاحب کا

فتاویٰ دارالعلوم نعیمیہ

شائع ہو گیا

خوبصورت جلد عمدہ کاغذ، نقیص کتابت، اور اہم علمی مسائل پر مشتمل ۲۵۰ صفحات ہدیہ ۱۶۰ روپے

ناشر: ادارہ منشورات نعیمیہ لاہور